

ખેતી વિષયક વીજ જોડાણમાં વધારાનો વીજ ભાર વિનિયમિત કરવા માટેની ખેતી વિષયક સ્વૈચ્છિક જાહેરાત યોજના ૨૦૧૭ અમલમાં મુકવા બાબત.

ગુજરાત સરકાર,
ઉર્જા અને પેટ્રોકેમિકલ્સ વિભાગ,
ઠરાવ ક્રમાંક:જ્યુવી/૨૦૧૭/૧૦૨૫/ક-૧
સચિવાલય,ગાંધીનગર.

તારીખ : - 1 MAY 2017

વંચાણે લીધા :

- (૧) ગુજરાત ઉર્જા વિકાસ નિગમ લિમિટેડનો તારીખ ૦૬-૦૪-૨૦૧૭નો પત્ર ક્રમાંક : GUVNL/Tech-3/SPS/VDS/51.

આમુખ :-

રાજ્યના ખેડૂતોને તાંત્રીક જ્ઞાન ઓછુ હોવાને કારણે ઘણા કિસ્સાઓમાં કરારીત વીજભાર કરતાં ખેડૂતો દ્વારા વધારે વીજભારની મોટરોનું સ્થાપન કરવાથી તેમજ મોટર રીવાઇન્ડીંગ બાદ કરારીત વીજભાર કરતાં વધારે વીજભારના વપરાશના કારણે વીજભારની ચકાસણી સમયે ખેડૂતોને પૂરવણી બીલ આપવામાં આવતા હોઇ, વિવિધ સ્તરોએ આ બાબતે રજૂઆતો થયેલે જે સંદર્ભે માન. સંસદસભ્યોશ્રીઓ, માન. ધારાસભ્યોશ્રીઓ તથા ભારતીય કિસાન સંઘના હોદ્દાદારો / પ્રતિનિધીઓ સાથે માન.મંત્રીશ્રી ઉર્જા સાથે એક બેઠકનું આયોજન કરવામાં આવેલ. જેમાં ખેતી વિષયક વીજ જોડાણોમાં વધારાનો વીજભાર વિનિયમિત કરવા અંગેની યોજના તૈયાર કરવાની વિચારણા કરવાનું નક્કી થયેલ. જે સંદર્ભે ગુજરાત ઉર્જા વિકાસ નિગમ લિમિટેડ તેમના વંચાણે લીધા ક્રમાંક (૧) સામેના તારીખ ૦૬-૦૪-૨૦૧૭ના પત્રથી ખેતી વિષયક વીજ જોડાણોમાં વધારાનો વીજભાર વિનિયમિત કરવા અંગેની યોજના અમલમાં મુકવા માટેની દરખાસ્ત કરેલ. જે બાબત સરકારશ્રીની વિચારણા હેઠળ હતી.

ઠરાવ :-

ઉક્ત વિગતોએ પુખ્ત વિચારણાના અંતે ખેતી વિષયક વીજ જોડાણોમાં વધારાનો વીજભાર વિનિયમિત કરવા માટે "ખેતી વિષયક સ્વૈચ્છિક જાહેરાત યોજના ૨૦૧૭" અમલમાં મુકવાનું આથી ઠરાવવામાં આવે છે. આ યોજનાના નીચત ધારાધોરણો નીચે મુજબ છે.

૧. આ યોજનાનો લાભ લેવા ઇચ્છુક ગ્રાહકોને અરજી કરવા માટે એક માસનો સમય આપવાનો રહેશે.
૨. આ યોજના હયાત ખેતી વિષયક વીજ જોડાણ ધરાવતા દરેક કક્ષાના ગ્રાહકોને લાગુ પડશે.
૩. આ યોજનાનો લાભ લેવા ઇચ્છુ ગ્રાહકોએ નિયત નમુનાના ફોર્મ જરૂરી દસ્તાવેજ સાથે અરજી નિયત સમય મર્યાદામાં કરવાની રહેશે.
૪. આ યોજના હેઠળ બે જ પ્રકારની અરજીઓ સુનિશ્ચિત કરવામાં આવેલ છે.
પ્રકાર- અ - વાસ્તવમાં કરારીત વીજ ભાર કરતા જોડેલ વીજ ભાર વધારે હોય અને તેઓ વીજ ભાર નિયમિત કરાવવા ઇચ્છુક હોય.
પ્રકાર બ - પોતાનો વાસ્તવિક વીજ ભાર ખબર નથી અને વીજ ભાર ચકાસણી કરાવીને વિનિયમિત કરાવવો છે.

પ્રકાર-અ

- (૧) ખેતી વિષયક વીજગ્રાહકે વીજ ભાર વધારો નિયમિત કરવા માટેની અરજી તથા એ-૧ ફોર્મ અને જરૂરી સંલગ્ન દસ્તાવેજો સંલગ્ન સબડીવીઝન કચેરીએ કરવાની રહેશે. આ સબબના રજીસ્ટ્રેશન ચાર્જીસ (ગુજરાત વીજ નિયમન પંચ મુજબ) ગ્રાહકે ભરવાના રહેશે.
- (૨) વીજ ભાર ચેક કરતી વખતે ગુજરાત વીજ નિયમન પંચની ગાઇડ લાઇન મુજબ એફીશીયન્સી ફેક્ટર ગણીને ખરેખર વીજભાર ગણવાનો રહેશે.
- (૩) સર્વે કર્યા બાદ જો ચકાસણી કરેલ વીજ ભાર, જાહેર કરેલ વીજ ભાર કરતા વધારે હશે તો વીજગ્રાહકે સુધારેલ એ-૧ ફોર્મ આપવાનું રહેશે.
- (૪) સર્વે કર્યા બાદ વીજ કંપનીએ પ્રવર્તમાન ધારા ધોરણ પ્રમાણે ગ્રાહકને એસ્ટીમેટ (અંદાજીત થનાર ખર્ચ) આપવાનો રહેશે.

(૫) એસ્ટીમેટ મળ્યાના એક માસમાં ગ્રાહકે નાણાં ભરપાઇ કરવાના રહેશે. ત્યાર બાદ કોઇ પણ સંજોગોમાં નાણાં ભરવા માટેની સમય મર્યાદા વધારી આપવામાં આવશે નહીં. જો સમય મર્યાદામાં ગ્રાહક નાણાં ભરપાઇ ન કરે તો આ યોજનાનો લાભ મેળવી શકે નહીં અને વીજ વિતરણ કંપનીએ નિયત થયેલ ધારા ધોરણ મુજબ કાર્યવાહી હાથ ધરવાની રહેશે.

પ્રકાર-બ

- (૧) ખેતી વિષયક વીજગ્રાહકે વીજ ભાર ચકાસણી કરાવવા માટે નીચત થયેલ નમૂનાના ફોર્મ અને નીચત થયેલ ફી રૂ. ૧૦૦/- સાથે સંબંધિત સબડીવીઝન કચેરીએ અરજી કરવાની રહેશે.
- (૨) ગ્રાહકની અરજી મળ્યા તારીખથી સંબંધિત સબડીવીઝન કચેરીએ ૧૫ દિવસમાં વીજભાર ચેક કરવાનો રહેશે. જો ચકાસણી દરમ્યાન કરારીત વીજ ભાર કરતાં વધારે વીજ ભાર જણાય તો સ્થળ ઉપર જ લેખિતમાં ગ્રાહકને નોટીસ આપી ગ્રાહક અને તેના પ્રતિનિધિની સહી / અંગૂઠી લેવનો રહેશે.
- (૩) વીજભાર ચેક કરતી વખતે ગુજરાત વીજ નિયમન પંચની ગાઇડ લાઇન મુજબ એફીશીયન્સી ફેક્ટર ગણીને ખરેખર વીજભાર ગણવાનો રહેશે.
- (૪) (I) ગ્રાહકનો જોડેલ વીજભાર કરારીત વીજ ભાર કરતાં વધારે હોય તો ગ્રાહકે વીજ ભાર વિનિયમિત કરાવવા માટે એ-૧ ફોર્મમાં જરૂરી દસ્તાવેજ સાથે રજીસ્ટ્રેશન ચાર્જીસ સંબંધિત કચેરીએ જમા કરાવવાના રહેશે. જો ગ્રાહક આમ ન કરે તો આ યોજનાનો લાભ મેળવી શકશે નહીં અને વીજ વિતરણ કંપનીએ ધારા ધોરણ મુજબ કાર્યવાહી હાથ ધરવાની રહેશે.

અથવા

(II) વીજ ભાર ચેક કર્યા પછી વાસ્તવિક વીજ ભાર, કરારીત વીજ ભારથી વધારે જણાય તો ગ્રાહકે વર્તમાન મોટી મોટરની જગ્યાએ કરારીત લોડ મુજબ નાની મોટર સ્થાપવાની રહેશે. નાની મોટર સ્થાપિત કર્યાની જાણ ગ્રાહકે લેખિતમાં ટેસ્ટ રીપોર્ટ સાથે સંબંધિત સબડીવીઝનને કરવાની રહેશે. ગ્રાહક તરફથી લેખિતમાં જાણ કરાયેથી સબડીવીઝન કચેરીએ વીજ ભાર ફરીથી ચેક કરવાનો રહેશે.

૪. એસટીમેટ (અંદાજીત થનાર ખર્ચ) ભરાઈ ગયા બાદ ગ્રાહકે એગ્રીમેન્ટ કરી ટેસ્ટ રીપોર્ટ રજૂ કરવાનો રહેશે. ત્યાર બાદ વીજ વિતરણ કંપનીએ ટેકનીકલ અને સબધિત રેકોર્ડ અંગેની કામગીરી પૂર્ણ કરવાની રહેશે. આ કામગીરી પૂર્ણ થયા બાદ અરજીની તારીખથી વીજ ભાર વધારો મંજૂર રાખવાનો રહેશે.
૫. ગ્રાહકે વીજ ભાર વધારો વિનિયમિત કરવાની અરજી સાથે નીચે પ્રમાણે દસ્તાવેજો રજૂ કરવાના રહેશે.

(૧) એ-૧ ફોર્મ

(૨) ૭/૧૨ના ઉત્તારા (૯ માસ થી જુના નહી)

(૩) છેલ્લા વીજ બીલની નકલ - વીજ બીલ ભર્યાની પહોંચ સાથે.

૬. જે નામથી વીજ ભાર વધારો માંગવામાં આવેલ હોય એ જ નામ ૭/૧૨માં સંયુક્ત નામ સાથે હોય તો બાકીના ભાગીદારોનું એનઓસી માંગવું નહી. પરંતુ વીજ ભાર વધારો માંગનારનું નામ ૭/૧૨માં ન હોય તો ગ્રાહકે વીજબીલમાં નામ બદલવાની કાર્યવાહી કરાવવાની રહેશે.
૭. અરજદાર ગ્રાહક પાસે વીજ વિતરણ કંપનીનું કોઈ પણ લેણું બાકી હોવું જોઈએ નહી. જો ગ્રાહક પાસેથી વીજ વિતરણ કંપનીનું કોઈ પણ લેણું બાકી હશે તો સદર યોજનાનો લાભ ગ્રાહક લઈ શકશે નહી.
૮. ખેતી વિષયક સ્વૈચ્છિક જાહેરાત યોજના ૨૦૧૭ના સમયગાળા દરમિયાન વીજ ભાર વધારવા માટે અરજી કરનાર કે વીજ ભાર ચકાસણી માટે અરજી કરનારને વધારે વીજ ભાર હોવાના કારણે પૂરવણી બીલ આપવાનું રહેશે નહી. પરંતુ જો ગ્રાહક દ્વારા જરૂરી કાર્યવાહી સમય મર્યાદામાં પૂર્ણ કરવામાં ન આવે તો પૂરવણી બીલ આપવાનું રહેશે. તદઉપરાંત જ્યાં સુધી અરજીની કાર્યવાહી વીજ વિતરણ કંપની કક્ષાએ બાકી હોય ત્યાં સુધી વધારે વીજ ભાર હોવાના કારણે પૂરવણી બીલ ગ્રાહકને આપવાનું રહેશે નહી.
૯. વીજ મીટર વાળા ગ્રાહકોને ત્યાં મીટરમાં નોંધાયેલ મહત્તમ વીજ ભાર (M.D.) ચેકીંગ શીટમાં દર્શાવવાનો રહેશે અને તેને એકીશીયન્સી ફેક્ટર સાથે ગણતરીમાં લઈ લોડ વધારાની અરજી માટે ધ્યાને લેવાની રહેશે.
૧૦. એક જ પોઇન્ટ ઓફ સપ્લાય પરથી ગ્રાહક બે વીજ મોટર વાપરતો હોય તો ગ્રાહકે વીજ ભાર વધારા સાથે બે મોટર વાપરવાની મંજૂરી અલગથી મેળવવાની રહેશે.

૧૧. ખેતી વિષયક વીજ ભાર વધારા યોજના ૨૦૧૭ માટેની કાર્યવાહીના રજીસ્ટર અલગથી બનાવવાના રહેશે અને એ મુજબની ટેકનીકલ અને વહીવટી કામગીરી SOP પ્રમાણે કરવાની રહેશે.
૧૨. ભૂતકાળમાં આખરી થઈ ગયેલ કેસોની આ યોજના હેઠળ સમીક્ષા થઈ શકશે નહીં. આ યોજના આ ઠરાવની તારીખ બાદ જ લાગુ પડશે.
૧૩. આ યોજના હેઠળ પાત્રતા બાબતે કે અન્ય કોઈ બાબતે સમસ્યા ઉપસ્થિત થાય તો જે તે વીજ વિતરણ કંપનીના મેનેજીંગ ડીરેક્ટરનો નિર્ણય આખરી રહેશે જે અરજદારે માન્ય રાખવો પડશે.
૧૪. આ યોજના અંતર્ગત, યોજના ચાલુ થયાથી પુરી થાય તે સમયગાળા દરમિયાન, ગ્રાહકોની સગવડ માટે, દરેક DISCOM ખાતે એક મધ્યસ્થ કોલ સેન્ટરની સુવિધા ઉભી કરવાની રહેશે. જે માટે હાલમાં કાર્યરત "ગ્રાહક સુવિધા કેન્દ્ર" અથવા "કસ્ટમર કેર સેન્ટર"ની મદદ પણ લઈ શકાશે. આ સુવિધા દ્વારા ગ્રાહક ફોન દ્વારા કોલ સેન્ટરનો સંપર્ક સાધી તેના ગ્રાહક નંબર તથા મોબાઇલ નંબર જણાવશે, ત્યારબાદ કોલ સેન્ટર દ્વારા આ વિગત જે-તે સંલગ્ન પેટા વિભાગીય કચેરીને મોકલી આપવાની રહેશે અને જે-તે પેટાવિભાગીય કચેરીએ ઉપલબ્ધ વિગત મુજબના ગ્રાહકોનો રૂબરૂ સંપર્ક કરી આ યોજનાના ધારાધોરણ મુજબની આગળની કાર્યવાહી કરવાની રહેશે.

આ હુકમો, વિભાગની સરખા ક્રમાંકની ફાઇલ પર સરકારશ્રીની તારીખ ૨૭-૦૪-૨૦૧૭ની નોંધથી મળેલ સંમતિ થી બહાર પાડવામાં આવે છે.

ગુજરાતના રાજ્યપાલશ્રીના હુકમથી અને તેમના નામે,



(એચ.સી. પટેલ)

નાયબ સચિવ

ઉર્જા અને પેટ્રોકેમિકલ્સ

વિભાગ.

પ્રતિ,

- માન. રાજ્યપાલશ્રીના અંગતસચિવશ્રી, રાજભવન, ગાંધીનગર (અલગ પત્રથી)
- માન. મુખ્યમંત્રીશ્રીના અંગતસચિવશ્રી, સ્વર્ણિમ સંકુલ-૧, સચિવાલય, ગાંધીનગર
- માન. નાયબ મુખ્યમંત્રીશ્રીના અંગતસચિવશ્રી, સ્વર્ણિમ સંકુલ-૧, સચિવાલય, ગાંધીનગર

- માન. ઉર્જામંત્રીશ્રીનાં અંગતસચિવશ્રી, સ્વર્ણિમ સંકુલ-૧, સચિવાલય, ગાંધીનગર
- સર્વે માન. મંત્રીશ્રીઓના અંગતસચિવશ્રી, સ્વર્ણિમ સંકુલ-૧, સચિવાલય, ગાંધીનગર
- માન. રા.ક. મંત્રીશ્રી (ઉર્જા)નાં અંગતસચિવશ્રી, સ્વર્ણિમ સંકુલ-૨, સચિવાલય, ગાંધીનગર
- સર્વે માન. રાજ્યકક્ષાના મંત્રીશ્રીઓના અંગતસચિવશ્રી, સ્વર્ણિમ સંકુલ-૨, સચિવાલય, ગાંધીનગર
- અધિક મુખ્ય સચિવશ્રી (ઉર્જા અને પેટ્રોકેમિકલ્સ)ના અંગતસચિવશ્રી, સચિવાલય, ગાંધીનગર
- મેનેજીંગ ડાયરેક્ટરશ્રી, ગુજરાત ઉર્જા વિકાસ નિગમ લીમીટેડ, વડોદરા
- મેનેજીંગ ડાયરેક્ટરશ્રી, મધ્ય ગુજરાત વીજ કંપની લીમીટેડ, વડોદરા
- મેનેજીંગ ડાયરેક્ટરશ્રી, દક્ષિણ ગુજરાત વીજ કંપની લીમીટેડ, સૂરત
- મેનેજીંગ ડાયરેક્ટરશ્રી, પશ્ચિમ ગુજરાત વીજ કંપની લીમીટેડ, રાજકોટ
- મેનેજીંગ ડાયરેક્ટરશ્રી, ઉત્તર ગુજરાત વીજ કંપની લીમીટેડ, મહેસાણા
- શાખા સીલેક્ટ ફાઇલ
- સંબંધિત નાયબ સેક્શન અધિકારી અંગત ફાઇલ